

حضرت مختار زوی رحمۃ اللہ علیہ

بکھیت محمد ص

حضرت علامہ مولانا ظفر احمد عثمانی رحمۃ اللہ علیہ

حکیم الامت مجدد مملکت مولانا محمد اشرف علی صاحب

محدث تھانوی نور اللہ مرقده



وہ حکیم الامت مصطفیٰ وہ مجددِ طرقِ بدستِ بے

وہ جو بانٹتے تھے دولتِ دل وہ دکان اپنی بڑھا گئے

اشرف علی مہارتِ شمس المعارف والتقی، جو عمل سے اپنے نمونہ عمل صحابہ دکھا گئے۔
اسلامیان ہند کی یہ بزرگ ہستی ابھی چار بیسے پہلے ہماری نظروں کے سامنے
تھی، اور ہمیں فخر تھا کہ اگر کوئی ہم سے یہ پوچھتا کہ اس وقت مسلمانوں میں سلف کا نمونہ
کون ہے؟ تو ہم یہ کہہ سکتے تھے۔ مولانا اشرف علی تھانوی، مولانا نے ایک قدم بھی خلافت
شرعیہ نہیں اٹھایا، آپ نے صرف اللہ پر نظر رکھ کر کام کیا، کسی والیہ ریاست یا سلطان
ولایت پر کسی وقت نظر نہیں کیا، آپ کی اٹھ سو سے زائد کتابوں اور ہزار ہا خطوط میں
جو مردوں کے نام بھی ہیں اور عورتوں کے بھی، کوئی بات ایسی نہیں پیش کی جاسکتی جس
کو پڑھتے ہوئے تہذیب کے چہرہ پر جھینپ کے آثار نمودار ہوں،

لے مسائل مخصوصہ زنان اور مسائلِ طبیہ کو رہنے دیجیئے کہ وہ عورتوں کے مطالعہ کے لئے
ہیں، درس و تدریس کے لئے نہیں ہیں، اور ان کی ضرورت سے کسی طرح انکار نہیں ہو سکتا،
پھر وہ مولانا کی تصنیف نہیں ہیں، بلکہ ان کے شاگردوں کے قلم سے نکلے ہوئے ہیں،

مولانا ابتدائے عمر ہی سے جب کہ اٹھارہ سال کی عمر تھی، مصنف تھے، اور
 آخر عمر تک مصنف رہے، ایسا مصنف جس نے تقریباً ہر علم میں تصنیف کی ہو، اور
 اتنی کثیر مقدار میں کتابیں لکھی ہوں، امام سیوطی کے بعد مولانا کے سوا نہیں دیکھا گیا،
 وعظ اور خوش بیانی میں تو بے نظیر تھے ہی کہ جس جلسہ میں تقریر کو کھڑے ہوتے پھر کسی کی
 تقریر سامعین کو پسند نہ آتی تھی، مولانا نے اپنی تصانیف سے دنیوی نفع کبھی حاصل
 نہیں کیا، نہ کسی کتاب کا حق تصنیف کسی سے لیا، تمام کتابیں اللہ کے لئے اور اصلاح
 امت کے لئے لکھی اور ہر شخص کو چھپنے کی اجازت دیدی،

میں اس وقت صرف آپ کی خدمت حدیث پر روشنی ڈالنا چاہتا ہوں، کیونکہ
 عام طور پر مسلمان آپ کو ایک صوفی عالم، مفسر، فقیہ و واعظ کی حیثیت ہی سے پہچانتے
 ہیں، حالانکہ خدمت حدیث بھی اس زمانہ میں آپ کا عظیم الشان کارنامہ ہے، جو آپ
 کے تاج مجدیت کا درخشاں گوہر ہے، آپ نے علم حدیث کی باقاعدہ سند ملا محمود دیوبندی
 اور مولانا محمد یعقوب صاحب نانوتوی، اور مولانا محمود الحسن صاحب شیخ الہند سے حاصل
 کی، ملا محمود صاحب اور مولانا محمد یعقوب صاحب نے شاہ عبدالغنی صاحب سے
 حدیث پڑھی، اور مولانا محمود حسن صاحب نے مولانا محمد قاسم صاحب سے،
 حضرت حکیم الامت کو قاری عبدالرحمن صاحب محدث پانی پتی سے بھی سند
 حدیث حاصل ہے، اور مولانا شاہ فضل الرحمن صاحب سے بھی بعض کتب حدیث
 پڑھ کر سند حاصل کی ہے، پندرہ برس تک مدرسہ جامع العلوم کانپور میں باقاعدہ حدیث
 کا درس دیا، اور آپ کے ثنا گردوں میں بیشتر محدث پیدا ہوئے، جن میں مولانا محمد اسحاق
 صاحب برزوانی رحمۃ اللہ علیہ کا نام سب سے زیادہ روشن ہے،

حضرت مولانا حکیم الامت نے ۱۳۱۵ھ میں تو کلاً علی اللہ خانقاہ امدادیہ تھانہ پھولپور میں قیام فرمایا، اس وقت سے باقاعدہ درس حدیث کا سلسلہ ملتوی ہو گیا، اور ہمہ تن تزکیہ و تربیتِ قلوب و اصلاحِ اُمت میں مشغول ہو گئے، مگر علماء اس مدت میں بھی آپ سے حدیث کی سند حاصل کرتے رہے، علامہ محقق محمد زاہد کوثری مصری نے جو مصر کے اجلہ علماء و محققین و مصنفین سے ہیں، بذریعہ خط کے حضرت سے حدیث کی سند حاصل کی، اسانید حدیث میں مولانا کا رسالہ السبعۃ السیارہ طبع ہو چکا ہے، ترمذی پر آپ کا حاشیہ الثواب الحلی بھی طبع ہو چکا ہے، دوسرا حاشیہ المساک کی بصورت مسودہ مکمل ہے، ایک چہل حدیث بھی طبع ہو چکی ہے۔ جس میں شریف سے چالیس حدیثیں نسخہ ہمام کی جمع کی گئی ہیں، جن کو مسمر، ہمام بن منبہ سے وہ ابو ہریرہ سے اور ابو ہریرہ رسول اللہ صلی اللہ علیہ وسلم سے روایت کرتے ہیں، سب حدیثوں کی سند ایک ہی ہے۔ مولانا کے مواعظ و رسائل میں میرے انداز میں پانچ ہزار حدیثوں سے کم نہیں جن کی شرح کر کے امت کو تبلیغ کی گئی ہے،

۱۳۳۰ھ میں آپ کو دلائل حدیثیہ للتحقیق کے جمع کرنے کا خیال پیدا ہوا، تو جامع الآثار اور تالیفات الآثار دو رسالے تصنیف فرمائے ہیں ابواب الصلوٰۃ تک وہ حدیثیں جمع کی گئیں جو تحقیق کی دلیل ہیں، پھر تمام ابواب کے دلائل کو دستیاب کرنا چاہا، اور احیاء السنن کے نام سے ضخیم کتاب ابواب الحج تک تالیف فرمائی، مگر جس عالم کو اس پر نظر ثانی کے لئے متعین کیا گیا تھا، اُس نے اپنی رائے سے اس میں اس قدر ترمیم و تیشیح کر دی، کہ مولانا کی تصنیف باقی نہ رہی، بلکہ مستقل کتاب ہو گئی، اس لئے اس کی اشاعت ملتوی کر دی گئی، اور حضرت کے منشیار کے موافق دوبارہ اس مہم

کام کو انجام دیا گیا۔ پندرہ سال سے کچھ زیادہ مدت میں ابواب الصلوٰۃ سے ابواب المیراث تک جملہ ابواب فقہیہ کے دلائل احکام، حدیث سے جمع کر دیئے گئے،

یہ کتاب جس کا نام اعلا رالسنن ہے، بیس جلدوں میں تمام ہوئی ہے، ابتداء کی آٹھ جلدیں حرفاً حرفاً حضرت حکیم الامتہ کی نظر سے گزر چکی ہیں، بقیہ جلدوں میں مشکل اور ہم مقامات حضرت کے سامنے پیش کئے گئے ہیں، حضرت حکیم الامتہ کو اس کتاب کی تکمیل سے جس قدر مسرت ہوئی ہے، اس کو لفظوں سے بیان نہیں کیا جاسکتا، فرماتے تھے، کہ اگر خاتقاہ امدادیہ میں اعلا رالسنن کے سوا اور کوئی کتاب بھی تصنیف نہ ہوتی، تو یہی کارنامہ اس کا اتنا عظیم الشان ہے، کہ اس کی نظیر نہیں مل سکتی، اس میں صرف حقیقہ ہی کے دلائل حدیثیہ نہیں بلکہ متن کتاب میں احادیث مویدہ حقیقہ ہیں، اور حواشی میں بڑی تحقیق اور تفتیش سے جملہ احادیث احکام کے استیعاب کی کوشش کی گئی ہے، پھر غایت انصاف کے ساتھ محدثانہ و قیہانہ اصول سے جملہ احادیث پر کلام کیا گیا ہے، کوشش کی گئی ہے کہ ہر مسئلہ مختلف فیہا میں حقیقہ کے سب اقوال کو تلاش کیا جائے، پھر جو قول حدیث کے موافق ہو، اسی کو مذہب حنفی قرار دیا گیا، تحقیق کامل کے بعد پورے وثوق سے کہا جاتا ہے کہ جس مسئلہ میں حقیقہ کا ایک قول حدیث کے خلاف ہوگا، تو دوسرا قول حدیث کے موافق ضرور ہوگا، یا کوئی حدیث یا آثار صحابان کے قول کی تائید میں ہوں گے۔ آپ کو

لہ قد مر اللہ اتمامہ و اکمالہ علی ید ہذا العبد الغریق فی الآثار اقل

الانام ظفر احمد العثماني النہانوی و لیس لی فیہ غیر الرسو والاسو و

الشیخ نور اللہ مرقدہ هو الروح فی ہذا الجسو،

دیس آئینہ طوطی صفتم و اشنہ اند
انچہ استاذ ازل گفت ہمان می گویم

حیرت ہوگی کہ مسئلہ مصراۃ میں بھی امام ابو حنیفہ کا ایک قول حدیث صحیح کے بالکل موافق ہے، جس کو علامہ ابن خرم نے محلی میں روایت کیا ہے، اعلا راسنن میں تقلید جامد سے کام نہیں لیا گیا، بلکہ تحقیق فی التقلید سے کام لیا گیا ہے، جس مسئلہ میں حنیفہ کی دلیل کمزور تھی، وہاں صاف طور سے ضعیف دلیل کا اعتراف کیا گیا، یہ دوسرے مذاہب کی قوت کو تسلیم کیا گیا ہے،

جن حضرات کو مذہب حنفی پر سختی لفت حدیث کا اعتراض ہے وہ انصاف سے کام نہیں لیتے، جس مذہب میں مرسل و منقطع بھی تحت ہے، اور زاوی مستور الحال کو قبول کیا گیا ہے، قول صحابی کو بھی قیاس سے مقدم مانا گیا ہے اس سے زیادہ حدیث پر عمل کرنے والا کون ہو سکتا ہے؟ بات یہ ہے کہ خبر واحد کی تصحیح و تضعیف میں جس طرح باہم محدثین میں اصولی اختلاف ہے، اسی طرح حنیفہ کو بھی بعض مقامات میں محدثین سے اصولی اختلاف ہے، مثلاً حنیفہ کے نزدیک صحت خبر واحد کے لئے یہ بھی ضروری شرط ہے، کہ وہ اصول مشہورہ کے خلاف نہ ہو، اور یہ اصول قیاسی نہیں بلکہ اصول قرآنی اور احادیث مشہورہ سے ماخوذ ہیں، بعض علمائے عصر نے حنیفہ کے کلام میں موافقت اصول کی شرط دیکھ کر جو یہ دعویٰ کیا ہے، کہ حنیفہ روایت پر روایت کو مقدم کرتے ہیں، یہ صحیح نہیں ہے، حنیفہ کے نزدیک تو حدیث ضعیف اور مرسل بھی قیاس سے مقدم ہے، وہ روایت کو روایت پر مقدم کیسے کر سکتے ہیں، حنیفہ کی مراد موافقت اصول سے ان اصول کی موافقت ہے، جو نصوص قرآنیہ اور سنت مشہورہ سے ماخوذ اور امت کے نزدیک مسلم ہیں، یہ اور بات ہے کہ یہ اصول روایت و قیاس کے موافق بھی ہیں مگر قیاس سے ماخوذ نہیں، (ملاحظہ ہو ملفوظات عزیز یہ ص ۱۱۵، ۱۱۶ طبع مجتہبانی

میرٹھ) اس قاعدہ کی بنیاد پر حنفیہ بعض دفعہ ضعیف حدیث کو صحیح حدیث پر مقدم کر دیتے ہیں، کیونکہ ضعیف موافق اصول ہے، اور صحیح خلاف اصول، مگر وہ کسی حدیث کو رد نہیں کرتے؛ بلکہ حدیث مرجوح کا بھی اچھا محمل بیان کر دیتے ہیں، جس کی تائید حدیث کے تمام طرق کو جمع کرنے سے بخوبی واضح ہو جاتی ہے، اسی طرح حنفیہ کے نزدیک آثار و اقوال صحابہ کو رسول اللہ صلی اللہ علیہ وسلم کی مراد سمجھنے میں بڑا دخل ہے، وہ ہر خبر واحد کو آثار صحابہ کی روشنی میں سمجھنے کی کوشش کرتے ہیں۔ یہ ایک اجمالی اشارہ ہے جس کی تفصیل کے لئے اعلیٰ السنن کا مطالعہ کرنا چاہیے۔

اس کتاب کا مقدمہ بھی مستقل کتاب کی صورت میں الگ چھپ چکا ہے جس میں حنفیہ کے اصول حدیث جمع کئے گئے ہیں، اور ثبات کیا گیا ہے، کہ جن اصول میں حنفیہ عام محدثین سے مستفرد ہیں، ان میں بھی محدثین ان کے موافق ہیں، پھر مقدمہ فتح الباری کی ایک طویل فصل کا خلاصہ لکھ کر ثبات کیا گیا ہے، کہ امام بخاری جیسا حدیث بھی بعض دفعہ حنفیہ کے اصول پر چلنے کے لئے مجبور ہو جاتا ہے، پس جب تک حنفیہ کے اصول حدیث سے پوری واقفیت حاصل نہ ہو جائے، اس وقت تک ان کی کسی دلیل کو کسی حدیث کے ضعیف کہنے سے ضعیف نہیں کہا جاسکتا،

الحمد للہ اس کتاب کی تکمیل سے حضرت شاہ ولی اللہ قدس سرہ کی وہ بات پوری ہو گئی، جس کو انہوں نے فیوض الحرمین میں کبریٰ احمد و اکبر اعظم بتلایا ہے،

قال عرفنی رسول اللہ صلی اللہ علیہ وسلم نے بتلایا ہے کہ

الحنفی طریقہ ایتقہ ہی اوفق الحنفی میں ایک طریقہ بڑا عمدہ ہے،

فرماتے ہیں کہ مجھے رسول اللہ صلی اللہ علیہ وسلم نے بتلایا ہے کہ مذہب

الطرق بالسنة المعروفة
 التي جمعت ولفحت في
 زمان البخاري واصحابه
 وذلك ان يوحّد من
 اقوال الثلاثة قول اقربهم
 بها في المسئلة ثم
 بعد ذلك يتبع اختيارات
 الفقهاء المنفبين الذين
 كانوا من اهل الحديث
 قرب شئ سكت عنه الثلاثة
 في الاصول وما تعرضوا
 لتفنيه ودلت الاحاديث
 عليه فليس بد من اثباته
 والكل مذهب حنفي، ام

جو اس طريق سنت کے بہت زیادہ
 موافق ہے، جو بخاری اور ان کے اصحاب
 کے زمانہ میں مدون اور منقح ہو چکا
 ہے وہ یہ کہ دائمہ ثلاثہ (ابو حنیفہ و
 ابویوسف و محمد رحمہم اللہ) کے اقوال میں
 سے اس قول کو لیا جائے، جو اس مسئلہ
 میں سب سے زیادہ حدیث کے قریب
 ہو، پھر ان فقہانے حنفیہ کے جو حدیث
 میں سے تھے اختیارات کا تشیح کیا
 جائے، کیونکہ بعض مسائل ایسے بھی ہیں
 جن سے ائمہ ثلاثہ نے ظاہر روایت میں
 سکوت کیا ہے، اور ان کی نفی سے تعرض
 نہیں کیا، اور احادیث ان پر دلالت
 کر رہی ہیں، تو ان کو ثابت ماننا ضروری
 ہے، اور یہ سب مذهب حنفی ہوگا،
 (مذہب سے خارج نہ ہوگا)

آگے چل کر ارشاد فرماتے ہیں :-

وهذه الطريقة ان اتبها الله
 تعالى واكلها فهي الكبريت الاحمر

(شاہ صاحب فرماتے ہیں) کہ اگر
 اللہ تعالیٰ اس طریقہ کو پورا کر دیں تو وہ

والاکسیر الاعظم
کبریت احمر اور اکسیر اعظم ہوگا،

الحمد للہ یہ طریقہ کبریت احمر و اکسیر اعظم شاہ ولی اللہ صاحب ہی کے سلسلہ میں حضرت حکیم الامت مولانا تھانوی نور اللہ مرقدہ کے ذریعہ تجدید میں پورا ہو گیا، کیونکہ اعلیٰ السنن میں یہی کیا گیا ہے، کہ ائمہ ثلاثہ اور علماء حنفیہ کے اقوال کا پورا اتباع کر کے جو قول حدیث کے زیادہ موافق ملا، اسی کو مذہب قرار دیا گیا،

اس وقت تک اس کتاب کی گیارہ جلدیں طبع ہو چکی ہیں، نو جلدیں بصورت مسودہ رکھی ہوئی ہیں، جن میں سے تین کی کاپی ہو چکی ہے، کاغذ کی گرانی کی وجہ سے طباعت میں تاخیر ہو رہی ہے، حضرت حکیم الامت کی جماعت کا خصوصاً اور تمام مسلمانوں کا عموماً فرض ہے کہ اس کتاب کی تکمیل طباعت میں پوری کوشش کریں، علامہ محمد زاہد کوثری مصری نے اس کی دس جلدوں پر نظر فرمایا اپنی طرف سے مفصل تقریر جریدۃ الاسلام مصر میں شائع فرمائی ہے، جس کو دیکھ کر اندازہ ہو سکتا ہے کہ بیرون ہند کے علماء نے اس کتاب کو کس وقت کی نظر سے دیکھا ہے، ان کی تقریر کے آخری چند جملے یہ ہیں، فرماتے ہیں،

والحق يقال انی دُهِت من هذا

الحق وهذا الاستقصاء ومن

هذا الاستيفاء البالغ في الكلام

على كل حديث بما تفضي به

الصناعة تتاوسنئداً من غير

يبداً وعليه آثار التكلف

في تأييد مذهب بل الانصاف

حق بات کہنا پڑتی ہے میں تو اس طرح حدیثوں کے جمع کرنے، تلاش کرنے اور پوری طرح ہر حدیث کے متن و سند پر فن حدیث کے موافق مفصل کلام کرتے سے حیرت میں رہ گیا، پھر خوبی یہ ہے کہ اپنے مذہب کی تائید میں تکلف کے آثار کا نام و نشان نہیں بلکہ جملہ اہل

سے بعضہ تعلقاً یہ کتاب عربی نامے میں شائع ہو گئی ہے۔

وارتدہ عند الکلام علی مذاہب کی رایوں پر انصاف کو امام
 آراء اہل المذاهب فاغتبطت بنا کر کلام کیا گیا ہے، مجھے اس کتاب
 بہ غایۃ الاغتباط وهذا سے بے انتہا خوشی ہوئی، بہت مردانہ
 تكون ہمة الرجال و اسے ہی کہتے ہیں اور بہادروں کا
 مبدرا لبطال اطلال اللہ بقائه استقلال ایسا ہی ہوتا ہے، اللہ تعالیٰ
 فی غیر وعافیة ووفقه مولف کو خیر و عاقبت کئے ساتھ
 لتالیف امثالہ من المملکت تادیر سلامت رکھے اور اس جیسی اور
 النافعة، نافع تالیفات کی توفیق دے (آمین)

حضرت حکیم الامتہ نے ایک طرف مذہب حنفی کو احادیث کی روشنی میں مستحق فرمایا
 اور دوسری طرف مسائل سلوک و تصوف کو قرآن کی آیات کثیرہ سے مجتہدانہ شناسا
 کے ساتھ مدون فرمایا جس کا نام مسائل السلوک ہے پھر احادیث تصوف کو کتاب
 التعرف باحادیث التصوف میں جمع فرمایا اور دنیا کو بتلادیا کہ صحیح اسلامی تصوف صرف
 قرآن و حدیث سے ماخوذ ہے، اس کا کوئی مسئلہ بھی کسی غیر اسلامی ماخذ سے لیا ہوا
 نہیں، التعرف سے پہلے احادیث تصوف میں مستقل کتاب سننے میں نہیں آئی، واللہ
 اس کتاب نے صحیح اسلامی تصوف سے مسلمانوں کو روشناس کر دیا ہے، ضرورت
 ہے کہ حکیم الامتہ کی جماعت میں کوئی صاحب ہمت اس موضوع کی تکمیل کے لئے قدم
 آگے بڑھائیں کیونکہ التعرف میں ہنوز جملہ احادیث تصوف کا استیعاب نہیں ہوا۔